

Premju Nazzjonali għall-Appoġġ lill-Intrapriża 2020

u

Premju Ewropew għall-Promozzjoni tal-Intrapriża 2020

LINJI GWIDA

WERREJ

1. Premju Nazzjonali għal Appoġġ lill-Intrapriża (NESA) 2020

1.1 DEFINIZZJONI U HSIEB

1.1.1 Premju li jirrikonoxxi l-eċċellenza fil-promozzjoni tal-intraprenditorija

1.1.2 L-għanijiet

1.1.3 L-importanza tal-intraprenditorija

1.1.4 Ir-rebbieħa fiż-żewġ sezzjonijiet

1.2. METODOLOĠIJA

1.2.1 Min jista' jieħu sehem

1.2.2 Inizjattivi li ma jistgħux jieħdu sehem

1.2.3 Kategoriji

1.2.4 Il-kriterji tal-għoti tal-premju

1.2.5 Data tal-għeluq tal-applikazzjonijiet

2. Premju Ewropew għall-Promozzjoni tal-Intrapriża 2020

2.1 NOMINAZZJONIJIET GHALL-PREMJU EWROPEW GHALL-PROMOZZJONI TAL-INTRAPRIŻA 2020

2.2 IN-NOMINATI TA' KULL PAJJIŻ

1 PREMJU EWROPEW GHALL-PROMOZZJONI TAL-INTRAPRIŻA 2020

1.1 DEFINIZZJONI U HSIEB

1.1.1 Premju li jirrikonoxxi l-eċċellenza fil-promozzjoni tal-intraprenditorija

Id-Dipartiment tal-Kummerċ fi hdan il-Ministeru għall-Ekonomija, Investiment u n-Negozji ż-Żgħar qed jorganizza din il-kompetizzjoni għad-disa' sena konsekuttiva.

Dan il-premju mhux biss kompetizzjoni iżda għandu wkoll l-għan li jqajjem l-għarfien dwar l-importanza tal-intraprenditorija kemm fuq bażi lokali u kemm fuq bażi nazzjonali.

Il-ministeri, dipartimenti, kunsilli lokali, awtoritajiet u entitajiet pubbliċi, sħubiji pubbliċi-privati, għaqdiet mhux governattivi, trejd unjins, assoċjazzjonijiet professjonali, skejjel pubbliċi u tal-knisja, istituzzjonijiet edukattivi pubbliċi, l-Università ta' Malta u organizzazzjonijiet tan-negozju li jieħdu sehem f'dan il-premju, ser ikunu eliġibbli għal nominazzjoni biex jikkompetu fil-Premju Ewropew għall-Promozzjoni tal-Intrapriża 2020. Kull sena, rebbieħa tal-premju mill-Ewropa kollha ikunu identifikati u jservu ta' ispirazzjoni għal oħrajn. Il-kompetizzjoni fuq livell Ewropew hi mifruxa fuq it-27 Stat Membru¹ tal-Unjoni Ewropea u l-pajjiżi assoċjati fil-Programm COSME

1.1.2 L-Għanijiet

1. Biex ikunu identifikati u rikonnoxxuti attivitajiet u inizjattivi ta' suċċess li saru biex tinfirex aktar l-intrapriża u l-intraprenditorija;
2. Biex jintwerew u jitqassmu eżempji tal-aħjar politika u prattiċi ta' intraprenditorija;
3. Biex tinholoq kuxjenza akbar dwar is-sehem li għandhom l-intraprendituri fis-soċjetà;
4. Biex jithegħgu u jkunu ispirati intraprendituri potenzjali.

1.1.3 L-Importanza tal-intraprenditorija

Il-politika favur l-intraprenditorija hija marbuta mill-qrib mal-bżonnijiet tal-intrapriži żgħar u ta' daqs medju (SMEs), parti vitali tal-ekonomija Ewropea li jgħoddu aktar minn 99% tan-negozji Ewropej. Is-settur tal-SMEs jikkontribwixxi għall-innovazzjoni, hu sors ta' kompetizzjoni, jipprovdi l-flessibbiltà fis-suq tax-xogħol, u l-aktar kruċjali, huwa riżors għall-ħolqien ta' impjiegi.

Kien għalhekk li d-Direttorat Ġenerali għall-Intrapriża u l-Industrija tal-Kummissjoni Ewropea ħoloq kompetizzjoni biex jippremja l-inizjattivi f'dawk il-pajjiżi, li qed jiffacilitaw in-negozju, b'mod partikulari billi jirrikonnoxxi l-importanza tal-intraprenditorija.

Il-Gvern Malti jkompli jagħti appoġġ lill-intraprenditorija billi jorganizza kompetizzjoni fuq livell lokali li tippremja inizjattivi li għandhom l-istess għan.

¹ L-Awstrija, il-Belġju, il-Bulgarija, Ċipru, ir-Repubblika Ċeka, id-Danimarka, l-Estonja, il-Finlandja, Franza, il-Ġermanja, il-Greċja, l-Ungerija, l-Irlanda, l-Italja, il-Kroazja, il-Latvja, il-Litwanja, il-Lussemburgu, Malta, l-Olanda, il-Polonja, il-Portugall, ir-Rumanija, is-Slovakkja, is-Slovenja, Spanja u l-Isvezja.

1.1.4 Ir-rebbieha fiż-żewġ sezzjonijiet

Hemm żewġ sezzjonijiet differenti fil-kompetizzjoni nazzjonali. Waħda tilqa' applikazzjonijiet mill-entitajiet governattivi bħal ministeri, dipartimenti, kunsilli lokali, awtoritajiet u entitajiet pubbliċi u sħubiji pubbliċi-privati (Sezzjoni A), u l-oħra tilqa' applikazzjonijiet mill-għaqdiet mhux governattivi, trejd unjins, assoċjazzjonijiet professjonali, skejjel pubbliċi u tal-knisja, istituzzjonijiet edukattivi pubbliċi, l-Università ta' Malta u organizzazzjonijiet tan-negozju (Sezzjoni B).

L-applikazzjonijiet għandhom jirreferu għal inizjattivi eżistenti jew riċenti (li ma jkunux intemmu qabel l-2016) li kellhom influwenza fuq bażi lokali jew nazzjonali u li kellhom evoluzzjoni inkriminali fuq perjodu ta' mill-inqas ħmistax-il xahar.

Ir-rebbieha taż-żewġ sezzjonijiet jingħataw premju ta' €15,000 kull wieħed u min jiġi fit-tieni post taż-żewġ sezzjonijiet jingħataw premju ta' €8,000 kull wieħed.

Iż-żewġ proġetti li jgħibu l-għola punteġġi u li jkunu wkoll magħzula biex jikkompetu fuq livell Ewropew - huma marbuta wkoll mal-impenn li bħala nominati minn Malta jaqblu u jaċċettaw li jipparteċipaw fiċ-ċerimonja tal-premjazzjoni għall-**Premju Ewropew għall-Promozzjoni tal-Intrapriża 2020** li ser issir il-Ġermanja f'Novembru 2020. Fil-każ li xi hadd miż-żewġ nominati ma jattendix għaċ-ċerimonja ta' premjazzjoni tal-Premju Ewropew għall-Promozzjoni tal-Intrapriża 2020, ma jkunx eliġibbli biex jipparteċipa fin-NESA għal żewġ edizzjonijiet li jkun imiss li jsiru.

Skont il-livell ta' inizjattivi li jkunu pprezentati għal din il-kompetizzjoni, jistgħu jingħataw 2 premjijiet ta' konsolazzjoni ta' €1,000 'l wieħed f'kull sezzjoni.

F'Sezzjoni A jekk ir-rebbieh/a, min jiġi fit-tieni post jew min jieħu premju ta' konsolazzjoni (f'każ li dan jingħataw) ikunu Entitajiet Pubbliċi, ser jingħataw il-premju bil-kundizzjoni li l-flus jingħataw għall-karita' lil għaqda rikonoxxuta tal-għażla tal-organizzazzjoni rebbieha. Din il-kundizzjoni ma tgħoddx għal Kunsilli Lokali u għal min jieħu sehem f' Sezzjoni B (ara 1.2.1)

1.2 METODOLOGIJA

1.2.1 Min jistà jieħu sehem

Il-kompetizzjoni hija miftuħa għall-ministeri, dipartimenti, kunsilli lokali, awtoritajiet u entitajiet pubbliċi u sħubiji pubbliċi-privati (Sezzjoni A) u għall-għaqdiet mhux governattivi, trejd unjins, assoċjazzjonijiet professjonali, skejjel pubbliċi u tal-knisja, istituzzjonijiet edukattivi pubbliċi, l-Università ta' Malta u organizzazzjonijiet tan-negozju li jikkompetu f'Sezzjoni B. Għalkemm hemm żewġ sezzjonijiet, il-formola tal-applikazzjoni hija waħda u komuni għaż żewġ sezzjonijiet.

1.2.2 Inizjattivi li ma jistgħux jieħdu sehem

Inizjattivi li ġa pparteċipaw f'edizzjoni passata tal-Premju Ewropew għall-Promozzjoni tal-Intrapriża, ma jistgħux jieħdu sehem.

1.2.3 Kategoriji

Hemm sitt kategoriji f'kull sezzjoni u kull waħda tirrikonoxxi l-inizjattivi lokali jew nazzjonali li qed imexxu 'l quddiem b'suċċess il-prestazzjoni tal-intrapriża tagħhom:

- Promozzjoni tal-ispirtu tal-intraprenditorija:** dan jirrikonoxxi inizjattivi fuq livell lokali jew nazzjonali li jippromwovu mentalità intraprenditorjali speċjalment fost iż-żgħażaġh u n-nisa.
Eżempji: Avvenimenti u kampanji li jippromwovu l-immagna tal-intraprenditorija u l-intraprendituri u kultura li tinkoraġġixxi l-kreattività, l-innovazzjoni u l-aċċettazzjoni tar-riskji.
- Investiment fil-ħiliet intraprenditorjali:** dan jirrikonoxxi inizjattivi fuq livell lokali jew nazzjonali sabiex jitjiebu l-ħiliet intraprenditorjali, maniġerjali u tal-impjegati.
Eżempji: Promozzjoni ta' ħiliet speċifiċi bħall-ħiliet tekniċi meħtieġa fis-settur tas-snaġġa', kapacitajiet lingwistiċi, litteriżmu diġitali, skemi ta' mobiltà u gwida għall-intraprendituri, edukazzjoni dwar l-intraprenditorija fl-iskejjel u l-universitajiet.
- Titjib tal-ambjent kummerċjali:** dan jirrikonoxxi politiki innovattivi fuq livell lokali jew nazzjonali li jippromwovu l-ftuħ u t-tkabbir ta' intrapriża, li jissimplifikaw proċeduri leġiżlattivi u amministrattivi għan-negozji kif ukoll li jimplimentaw il-prinċipju ta' 'Aħseb l-Ewwel fiż-Żgħir' (*Think Small First*) favur l-intrapriži ta' daqs żgħir jew medju.
Eżempji: Miżuri li jiffacilitaw l-aċċess għas-swieq tal-akkwisti pubbliċi għall-SMEs, li jnaqqsu l-burokrazija, li jgħinu lil negozji żgħar fil-bidu tagħhom, li jappoġġaw it-trasferiment ta' negozji u li jgħinu fil-promozzjoni tal-potenzjal tal-innovazzjoni fit-teknoloġija tal-informazzjoni u l-komunikazzjoni (ICT) u l-e-business.
- Appoġġ għall-internazzjonalizzazzjoni tan-negozju:** dan jirrikonoxxi politiki u inizjattivi fil-livell lokali jew nazzjonali li jinkoraġġixxu intrapriži u b'mod partikolari dawk ta' daqs żgħir u medju sabiex jibbenefikaw aktar mill-opportunitajiet offruti mis-swieq kemm ġewwa kif ukoll barra l-Unjoni Ewropea.
Eżempji: Proġetti li jibnu, imantnu u jappoġġjaw kooperazzjoni kummerċjali internazzjonali, informazzjoni jew għodod ta' tlaqqiġ, servizzi jew skemi ta' appoġġ li jgħinu lil SMEs joħroġu barra mill-pajjiż.
- Appoġġ tal-Iżvilupp tas-Swieq Hodor u Effiċjenza tar-Riżorsi:** dan jirrikonoxxi għarfien ta' politiki u inizjattivi fil-livell lokali jew nazzjonali li jappoġġjaw aċċess ta' SME għal swieq hodor u jgħinu fit-titjib tal-effiċjenza fir-riżorsi, permezz, per eżempju, ta' żvilupp ta' ħiliet hodor u tlaqqiġ kif ukoll finanzjament. *Is-swieq hodor huma dawk li jtejbju l-ħajja tal-bniedem u l-ekwita soċjali, filwaqt li b'mod sinifikanti jnaqqsu ir-riskju ambjentali u skarsezzi ekoloġiċi.*

6. Intraprenditorija responsabbli u inklussiva: dan jirrikonoxxi inizjattivi lokali jew nazzjonali minn awtoritajiet jew sħubiji pubbliċi-privati li jippromwovu r-responsabbiltà soċjali fost intrapriži żgħar u ta' daqs medju. Din il-kategorija ser tirrikonoxxi wkoll sforzi għall-promozzjoni ta' intraprenditorija fost gruppi żvantaġġati bħal persuni qiegħda (speċjalment dawk li ilhom ħafna bla xogħol), immigranti legali, persuni b'diżabbiltà jew persuni minn minoranzi etniċi.
Eżempji: Intrapriži soċjali jew volontarji li jservul-ħtiġijiet tas-soċjetà permezz tal-intraprenditorija.

Bi ftehim mal-applikant, il-Kumitat ta' Selezzjoni jista' jqiegħed applikazzjoni f'kategorija differenti minn dik li oriġinarjament saret l-applikazzjoni għaliha.

1.2.4 Il-kriterji tal-għoti tal-premju

Hekk kif l-applikazzjoni titqies bħala eliġibbli biex tipparteċipa, din tkun evalwata fuq il-merti intraprenditorjali tagħha skont il-kriterji li ġejjin.

| Kriterji | Marki massimi |
|---|---------------|
| <p>Originalità u fattibbiltà</p> <ul style="list-style-type: none"> L-inizjattiva kienet oriġinali u innovattiva? Għaliex qiegħda titqies ta' suċċess? | 20 punt |
| <p>L-impatt fuq l-ekonomija lokali:</p> <ul style="list-style-type: none"> X'kien l-impatt tal-inizjattiva fuq l-ekonomija lokali? Holqot impjegji? L-inizjattiva hija sostenibbli fil-futur? X'inhu l-effett pożittiv fit-tul tagħha? | 30 punt |
| <p>Titjib fir-relazzjonijiet bejn il-partijiet interessati lokali:</p> <ul style="list-style-type: none"> Il-popolazzjoni lokali kienet involuta fl-inizjattiva? Il-komunitajiet żvantaġġati gawdew minnha? Kienu rrispettati l-karatteristiċi lokali, kulturali, ambjentali u soċjali? | 25 punt |
| <p>Trasferibbiltà:</p> <ul style="list-style-type: none"> Din l-istrategija tista' tiġi rripetuta f'postijiet oħra f'Malta? Din l-istrategija tista' tiġi rripetuta x'imkien ieħor fl-Ewropa? L-inizjattiva toffri ispirazzjoni għal ħaddieħor? Hemm xi relazzjonijiet/sħubiji li qed ikunu żviluppati sabiex jinqasmu t-tagħlimiet miksuba? | 25 punt |

1.2.5 Data tal-għeluq tal-applikazzjonijiet

L-applikazzjonijiet (għaż-żewġ sezzjonijiet) iridu jaslu għand id-Dipartiment tal-Kummerċ sa mhux aktar tard mill-Ġimgħa, **17 ta' April 2020 (sa nofsinhar)**, indirizzati lil:

Kumitat ta' Selezzjoni (Attn: Noel Bartolo)
Premju Nazzjonali għal Appoġġ lill-Intrapriża 2020
Dipartiment tal-Kummerċ
Lascaris Bastions, Daħlet Ġnien is-Sultan
Valletta VLT 1933, Malta
jew
lmejl – nesa.commerce@gov.mt

2. PREMJU EWROPEW GHALL-PROMOZZJONI TAL-INTRAPRIŻA 2020

2.1 NOMINAZZJONIJIET GHALL-PREMJU EWROPEW GHALL-PROMOZZJONI TAL-INTRAPRIŻA 2020

L-applikazzjonijiet kollha li jiġu sottomessi fiż-żewġ sezzjonijiet tal-kompetizzjoni nazzjonali ser ikunu eliġibbli għal nominazzjoni biex jikkompetu fil-**Premju Ewropew għall-Promozzjoni tal-Intrapriża 2020**. Dawk li finalment jiġu nnominati (massimu ta' żewġ nominazzjonijiet li jaqgħu taħt żewġ kategoriji differenti) ikunu qed jaqblu u jaċċettaw li jirrapreżentaw lil Malta f'dan il-premju prestiġġjuż fuq livell Ewropew.

Il-partecipanti kollha li jkunu nnominati mill-pajjiżi rispettivi tagħhom għall-Premju Ewropew għall-Promozzjoni tal-Intrapriża 2020 jkunu mistiedna biex jippartecipaw fiċ-ċerimonja tal-premjazzjoni li ser tinżamm il-Ġermanja, f'Novembru 2020.

Kampanja fuq il-midja Ewropea se tippubblicizza n-nominati biex b'hekk jingħataw prominenza.

Ikun hemm żewġ tipi ta' rebbieħa tal-premijiet: ir-rebbieħa tal-premju fil-kategoriji għall-implimentazzjoni kreattiva ta' prattiċi ta' intraprenditorija u rebbieħ ieħor ġenerali għall-Premju l-Kbir tal-Ġurija. Barra li jirċievu l-premju innifsu, ir-rebbieħa jkunu rikonoxxuti għall-kreattività tagħhom u l-implimentazzjoni ta' suċċess. Għalhekk iservu wkoll ta' ispirazzjoni għal oħrajn billi jaġixxu bħala mudelli ta' eżempju fl-Unjoni Ewropea.

Isiru attivitajiet fuq il-midja biex ikun żgurat li r-rebbieħa jirċievu r-rikonoxximent li jixirqilhom fil-kostitwenzi tagħhom kif ukoll fuq il-midja ewlenija fl-Ewropa.

2.2 IN-NOMINATI TA' KULL PAJJIŻ

Massimu ta' żewġ inizjattivi li jikkompetu għall-Premju Nazzjonali għal Appoġġ lill-Intrapriża 2020 jistgħu jigu sottomessi bħala rappreżentanti minn Malta għall-Premju Ewropew għall-Promozzjoni tal-Intrapriża 2020 billi jintbagħtu l-formoli ta' parteċipazzjoni (mill-Kumitat ta' Selezżjoni) lill-Kummissjoni Ewropea sal-Ġimgħa 3 tal-Lulju 2020. Dawn iż-żewġ inizjattivi iridu jappartjenu għal żewġ kategoriji differenti.